

Fakamatala 'A E Medsafe Ki He Malú Mo E Haó

Ngaahi fo'i'akau 'a e Nhan Sam Tuyet Lien Truy Phong Hoan

'Oku totonu ke 'oua na'a faka'aonga'i mo folo 'a e ngaahi koloa 'a e **Nhan Sam Tuyet Lien Truy Phong Hoan**. 'E ala fakatu'utāmaki 'a e koloa ko 'ení ki ho'o mo'ui lelei pe ko e mo'ui lelei 'a e kau mēmipa ho fāmili.

Kuo 'osi sivi'i 'i he leepi 'a e koloa pea 'ilo 'oku tuifio ai 'a e ngaahi fo'i'akau 'oku fiema'u ke fakangofuá (prescription drugs) mo e faito'o te ne lava 'o fakatupunga ha ola fakatu'utāmaki. Kuo 'i ai ha ngaahi keisi lahi na'e fiema'u ai ke tauhi ha kakai 'i falemahaki hili hono faka'aonga'i 'a e koloa ko 'ení.



ĪMISI: 'Oku ala fakatu'utāmaki 'a e ngaahi koloa 'a e Nhan Sam Tuyet Lien Truy Phong Hoan ki ho'o mo'ui lelei

'Oku angamaheni 'a hono ma'u atu 'a e **Nhan Sam Tuyet Lien Truy Phong Hoan**, 'i he ngaahi fo'i'akau (hangē ko ia 'oku hā atu 'i he fakatātā 'i 'olungá), pea kuo tu'uaki atu ia ko ha koloa fakaenatula (herbal product). 'Okú ne tala 'o pehē 'okú ne faito'o 'a e ngaahi mahaki hangē ko e kauti, langa hui (arthritis) pe langa 'a e konga ki lalo 'o e tu'á.

'Oku fale'i atu koe 'e he Medsafe ke ta'ofi 'a hono faka'aonga'i 'o e **Nhan Sam Tuyet Lien Truy Phong Hoan**, laku ia 'o li'aki 'i ha founga malu, pea kapau 'okú ke ongo'i puke mei hono folo 'a e koloa ko 'ení, ma'u atu ha fale'i mei ho'o tokotaha ngāue fakapalofesinale ki he mo'ui lelei 'i he taimi pē ko iá.

'Oku toe fakamanatu atu foki 'e he Medsafe ke ke kātaki 'o fakakaukau ki he tu'unga malu mo hao 'a ho'o mo'ui lelei mo e mo'ui lelei 'a e kau mēmipa ho fāmili kimu'a pea ke toki fakakaukau ke fakatau 'a e koloa ko 'ení pe ngaahi faito'o tatau mei he ngaahi uepisaiti 'i tu'apule'angá.

'E lava ke vakai ki ha ngaahi fakaikiiki lahi ange 'i he:

<https://www.medsafe.govt.nz/safety/Alerts/NhanSamTuyetLienTruyPhongHoan.asp>

